

## पिंपरी-चिंचवडमधील अनधिकृत बांधकामे नियमित करणार!

पिंपरी-चिंचवड

न्यूज एक्सप्रेस मराठी।

तत्कालीन आघाडी सरकारने पिंपरी-चिंचवड शहरातील नागरिकांवर लादलेला झिजिया शास्तीकराचे भूत हटविले. शास्तीकराचे ओझे कमी करत सर्वसामान्य नागरिकांचे ६५० कोटी रुपये आम्ही माफ केले. आता शहरातील अनधिकृत बांधकामे नियमित करण्याचा निर्णय घेतला जाईल. कोणालाही बेघर करणार नाही, अशी ग्वाही मुख्यमंत्री एकनाथ शिंदे यांनी दिली. मावळ लोकसभा मतदारसंघातील शिवसंकल्प अभियान सभा किवळे येथील मुकाई चौकात शनिवारी पार पडली. यावेळी खासदार श्रीरंग बारणे, माजी आमदार

विजय शिवतारे, इरफान सय्यद, शीतल म्हात्रे, जिल्हाप्रमुख बाळासाहेब वाल्हेकर, शहरप्रमुख निलेश तरस यावेळी उपस्थित होते. मुख्यमंत्री एकनाथ शिंदे म्हणाले की, छत्रपती शिवाजी महाराजांच्या पदस्पर्शाने पावन झालेल्या या भूमीत शिवसंकल्प अभियानाची सुरुवात केली. आपले सरकार आल्याने लोकांच्या चेहऱ्यावर आनंद दिसून येतो, लोक उत्स्फूर्तपणे स्वागत करतात. दीड वर्षात एकही दिवस सुट्टी घेतली नाही. राज्यातील उद्योग दुसऱ्या राज्यात गेल्याचे काही लोक म्हणतात. पण, आपले राज्य उद्योगामध्ये पहिल्या

### मुख्यमंत्री एकनाथ शिंदे यांची ग्वाही



क्रमांकावर आहे. गतिमान पद्धतीने हे सरकार चालले आहे. लोक, जनहिताचे निर्णय घेतले. हे निर्णय सर्वसामान्य नागरिकांपर्यंत पोहोचविले पाहिजेत. महायुतीच्या माध्यमातून लोकसभा निवडणूक लढविणार आहेत. युती म्हणून आम्ही मते मागितली, सर्वसामान्य लोकांनी युती म्हणून मतदान केले होते. पण, निकाल आल्यानंतर

काही लोकांनी सर्व दरवाजे उघडे आहेत म्हणत काँग्रेसला डोक्यावर घेतले. सत्तेसाठी बाळासाहेबांच्या विचारांना तिलांजली दिली. महाविकास आघाडी सरकारमध्ये आपला विश्वास फोल ठरला. शिवसैनिकांचे खच्चीकरण होऊ लागले, अन्याय होऊ लागला. संघटना कमकुवत होत होती. आम्ही उघड्या डोक्यांनी पाहू शकत नव्हतो. मला

कोणताही स्वार्थ नाही. शिवसेना, धनुष्यबाण, शिवसैनिकांचे खच्चीकरण थांबविण्यासाठी निर्णय घेतला. गहाण ठेवलेला धनुष्यबाण वाचविला. आम्ही धाडस केले नसते तर शिवसेना दिसली नसती. शिवसैनिकांला मुख्यमंत्री बनवतो म्हणून स्वतःच मुख्यमंत्री झाले. खुर्चीवर बसले. मला मुख्यमंत्री केले नाही, याचे दुःख नाही. परंतु, मुख्यमंत्री बनून काय कमविले याचे आत्मपरीक्षण केले पाहिजे. आरोप करून भागणार आहे का याचा विचार करावा. मी बाळासाहेब, शिवसेनेच्या भूमिकेबाबत तडजोड करणार नाही. त्यामुळे लोक

माझ्यासोबत येत आहेत. खरी शिवसेना आपली आहे कारण धनुष्यबाण आपल्याकडे आहे. माझे कुटुंब माझी जबाबदारी एवढ्या पुरते माझे काम नाही. संपूर्ण महाराष्ट्र माझा परिवार आहे. घरात बसून उंटावरून शेळ्या हाकत नाही, असा टोलाही मुख्यमंत्री एकनाथ शिंदे यांनी माजी मुख्यमंत्री उद्धव ठाकरे यांना लगविला. बाळासाहेबांचे विचार आमच्यासोबत असल्याने लोक आमच्याकडे येत आहेत. विरोधकांच्या पायाखालची वाळू सरकली आहे. त्यामुळे विनाकारण आरोप करत असतात. त्यांना कामामधून उत्तर देतो.

## जगातील १०३ देशांना भारताने लस पुरवठा केला

पिंपरी-चिंचवड

न्यूज एक्सप्रेस मराठी।

प्रभू श्रीराम जन्मभूमी अयोध्यामध्ये मंदिर आणि प्राणप्रतिष्ठा सोहळ्यानिमित्त देशभरात दिवाळी साजरी होणार आहे. पंतप्रधान नरेंद्र मोदी यांच्यामुळे आपल्या पिढीला हा दिवस पहायला मिळाला. "आत्मनिर्भर भारत" हा मोदींचा संकल्प आहे. कोविड काळात १२० कोटी भारतीयांना लस देवून आरोग्य सेवा दिली. जगातील १०३

### महाआरोग्य शिबिरामुळे शेवटच्या घटकाची सेवा : बावनकुळे



देशांना भारताने लस पुरवठा केला. 'विकसित भारत आत्मनिर्भर भारत' या निर्धाराला साथ देण्यासाठी डॉक्टर

विकसित भारत संकल्पनेचे 'अॅम्बॅसिडर' आहेत, असे मत भाजपा प्रदेशाध्यक्ष चंद्रशेखर बावनकुळे यांनी व्यक्त केले. भाजपा

शहराध्यक्ष शंकर जगताप यांच्या पुढाकाराने नवी सांगवी येथील पीडब्ल्यूडी मैदानावर लोकनेते स्वर्गीय लक्ष्मणभाऊ

जगताप यांच्या प्रथम पुण्यस्मरणानिमित्त अटल महाआरोग्य विनामूल्य शिबिराचे आयोजन केले आहे. शिबिराच्या दुसऱ्या दिवशी भाजपाचे प्रदेशाध्यक्ष चंद्रशेखर बावनकुळे यांनी भेट दिली. त्यावेळी बावनकुळे बोलत होते. यावेळी चिंचवडच्या आमदार अश्विनी जगताप, माजी महापौर माई ढोरे, प्रदेश सरचिटणीस अनुप

मोरे, प्रदेश उपाध्यक्ष राजेश पांडे, प्रदेश महासचिव विक्रान्त पाटील, भाजपाचे संदीप खर्डेकर, संजीवीनी पांडे, आरोग्य सेवाचे सहसंचालक राधाकिशन पवार, डॉ. सचिन देसाई, डॉ. लक्ष्मण गोफणे आदी मान्यवर उपस्थित होते. प्रदेशाध्यक्ष चंद्रशेखर बावनकुळे म्हणाले की, समाजाच्या शेवटच्या व्यक्तीचे कल्याण होईल.

# २०१९ मध्ये 'कट्यार पाठीत घुसली'

माजी मुख्यमंत्री उद्धव ठाकरे यांच्यावर निशाणा : फडणवीस

पिंपरी-चिंचवड

न्यूज एक्सप्रेस मराठी।

आपल्याकडे तिसरी घंटा वाजली की नाटक सुरु होते. आमच्याकडे आचारसंहितेची तिसरी घंटा वाजली की आम्ही तयारीला लागतो. पण, चांगल्या तालमी केल्या की प्रेक्षकांचा आशीर्वाद मिळतो, तसा आम्हालाही मिळतो. ज्यांनी केवळ नाटक केली, त्यांना लोक घरी बसवतात. २०१९ साली 'कट्यार पाठीत घुसली', हा प्रयोग झाला. मग २०२२ साली आम्ही प्रयोग केला, 'आता होती गेली कुठे?' त्यामुळे अशाप्रकारचे प्रयोग चालूच असतात, असा टोला उपमुख्यमंत्री देवेंद्र फडणवीस यांनी लगावला.

शंभराव्या अखिल भारतीय नाट्य संमेलनाच्या दुसऱ्या



दिवशी उपमुख्यमंत्री देवेंद्र फडणवीस यांनी हजेरी लावली. यावेळी देवेंद्र फडणवीस यांनी शिवसेना (ठाकरे गट) पक्षप्रमुख उद्धव ठाकरे यांना लक्ष्य करत तुफान फटकेबाजी केली आहे. मुख्यमंत्र्यांच्या मानेला पट्टा दिसला की 'सिंहासन' सिनेमा आठवतो. पण, आत्ताच्या मुख्यमंत्र्यांना पट्ट्याची गरज पडली नाही, असं म्हणत फडणवीस उद्धव ठाकरेंना उद्देशून बोलले. देवेंद्र फडणवीस म्हणाले, पूर्वीच्या काळी

नाट्यसंमेलनात राजकीय नेत्यांना बोलावण्यावरून खूप वाद व्हायचे. वृत्तपत्रांमध्ये मथळेच्या मथळे छापण्यात येत होते. पण, अलीकडे हे कमी झालंय, कारण तुम्ही आम्हाला आपल्यातील एक समजता. तुमचा ठाम विश्वास झालाय की, हे नाटक करतातच. त्यामुळे राजकीय नेत्यांना नाट्य संमेलनात बोलावलं पाहिजे. मुख्यमंत्री झाल्यासारखं वाटून गेलं की, किती प्रश्न सुटतील प्रशांत दामले शनिवारी म्हणाले, 'अध्यक्ष

झाल्यावर मला मुख्यमंत्री झाल्यासारखं वाटलं.' ही कला आमच्या राजकारणातील काही लोकांना दामलेंनी शिकवावी. मुख्यमंत्री झाल्यासारखं वाटून गेलं की, किती प्रश्न सुटतील. पण, तुम्ही असे मुख्यमंत्री आहात, जे जनतेला हसवतात, रडवतात आणि संवेदनशिलतेसाठी तुमचं कार्य महत्वाचं आहे, असं कौतुक फडणवीसांनी के लं. शंभराव्या अखिल भारतीय नाट्य संमेलनाच्या दुसऱ्या दिवशी उपमुख्यमंत्री

मुख्यमंत्र्यांना पट्ट्याची गरज नाही

» आपल्याकडे तिसरी घंटा वाजली की नाटक सुरु होते. आमच्याकडे आचारसंहितेची तिसरी घंटा वाजली की आम्ही तयारीला लागतो. पण, चांगल्या तालमी केल्या की प्रेक्षकांचा आशीर्वाद मिळतो, तसा आम्हालाही मिळतो. ज्यांनी केवळ नाटक केली, त्यांना लोक घरी बसवतात. २०१९ साली 'कट्यार पाठीत घुसली', हा प्रयोग झाला. मग २०२२ साली आम्ही प्रयोग केला, 'आता होती गेली कुठे?' त्यामुळे अशाप्रकारचे प्रयोग चालूच असतात, असा टोला उपमुख्यमंत्री देवेंद्र फडणवीस यांनी लगावला.

देवेंद्र फडणवीस यांनी हजेरी लावली. यावेळी देवेंद्र फडणवीस यांनी शिवसेना (ठाकरे गट) पक्षप्रमुख उद्धव ठाकरे यांना लक्ष्य करत तुफान फटकेबाजी केली आहे. मुख्यमंत्र्यांच्या मानेला पट्टा दिसला की 'सिंहासन' सिनेमा आठवतो. पण, आत्ताच्या मुख्यमंत्र्यांना पट्ट्याची गरज पडत नाही. मी कुणाबद्दल बोलतोय, हे सांगण्याची आवश्यकता देखील नाही, असा अप्रत्यक्षपणे खोचक टोला फडणवीसांनी उद्धव ठाकरेंना लगावला आहे.

आम्हाला परिस्थितीनुसार नाटक किंवा सिनेमाचं अनुसरण होतं. जसं मुख्यमंत्र्यांच्या मानेला पट्टा दिसला की 'सिंहासन' सिनेमा आठवतो. आत्ताच्या मुख्यमंत्र्यांना पट्ट्याची गरज पडत नाही. मी कुणाबद्दल बोलतोय, हे सांगण्याची आवश्यकता देखील नाही, असा अप्रत्यक्षपणे खोचक टोला फडणवीसांनी उद्धव ठाकरेंना लगावला आहे.

# मोशीत पिण्याच्या पाण्यात ड्रेनेजचे पाणी!

पालिका प्रशासनाची डोळेझाक : स्थानिक नागरिकांमध्ये संताप

पुणे।

न्यूज एक्सप्रेस मराठी।

पिंपरी-चिंचवड पालिकेकडून पाणीपुरवठ्यावर कोट्यावधी रुपये खर्च केले जात असतानाही नागरिकांना ड्रेनेज मिश्रित पाणी प्यावे लागत असल्याचे चित्र आहे. मोशीतील संतनगर सेक्टर नंबर चार परिसरात मागील तीन आठवड्यांपासून ड्रेनेजचे पाणी पिण्याच्या पाण्यात मिसळत आहे. अतिशय दूषित, अळ्या असलेले पाणी येत असून नागरिकांचे आरोग्य धोक्यात आले आहे.

दुर्दैव म्हणजे स्मार्ट सिटीतील अधिकाऱ्यांना २१ दिवसांपासून लिकेज सापडत नाही. महापालिका चिखली आणि निगडीतील ज ल शुद्धीकरणाला शहरवासीयांना पाणीपुरवठा करते. मोशी परिसर दाट लोकवस्तीचा आहे. या भागात मोठ मोठ्या गृहनिर्माण संस्था विकसित झाल्या आहेत. या भागात सातत्याने विस्कळीत पाणीपुरवठा राहतो. संतनगर सेक्टर नंबर ४ केंद्रीय विहार शेजारी शिवगंगा सिद्धी अपार्टमेंटसह विविध सोसायट्या आहेत. या परिसरात होणारा



पिण्याच्या पाणीपुरवठ्यात गेली तीन आठवड्यांपेक्षा अधिक कालावधीपासून ड्रेनेजचे पाणी मिस्र होत आहे. पाण्यात अळ्या येत आहेत. हे पाणी वापरण्यात आल्याने लहान मुले तसेच

जेष्ठ नागरिक यांना घसा, उलट्या तसेच जुलाबाचा त्रास होत आहे. याबाबत स्थानिक माजी नगरसेवक विलास मडिगेरी यांनी दखल घेऊन पाईपलाईन वॉश आऊट केली. तसेच नवीन चेंबर तयार करून उपाययोजना करण्याचा प्रयत्न केला. परंतु अजूनही प्रश्न सुटलेला नाही. महापालिकेच्या वतीने जेसीबी पाठवून रस्त्यावर आठ ते दहा ठिकाणी खोदकाम करण्यात आले. परंतु, ती आठवड्यांनंतरही परिस्थिती 'जैसे थे' आहे. पाणीपुरवठा विभागाचे

कर्मचारी येतात, खोदतात आणि लिकेज सापडत नाही अशी परिस्थिती आहे. दुर्दैव म्हणजे स्मार्ट सिटीतील अधिकाऱ्यांना २१ दिवसांपासून लिकेज सापडत नाही या भागात सातत्याने विस्कळीत पाणीपुरवठा राहतो. संतनगर सेक्टर नंबर ४ केंद्रीय विहार शेजारी शिवगंगा सिद्धी अपार्टमेंटसह विविध सोसायट्या आहेत. पिंपरी-चिंचवड महापालिकेचा स्मार्ट सिटीत समावेश झालेला आहे. शहरातील पाणीपुरवठा यंत्रणा सक्षम असल्याचे सांगितले जाते. प्रत्यक्षात

मात्र अधिकाऱ्यांना एवढे खोदकाम करूनही फॉल्ट सापडत नसेल. तर ही घटना आश्चर्यकारक असल्याचे स्थानिक नागरिकांचे म्हणणे आहे. अगोदरच एक दिवसाआड पाणीपुरवठा आणि तेही दूषित पाणी येत असल्याने नागरिकांकडून संताप व्यक्त केला जात आहे. हजारो रुपयांचा मालमत्ता कर भरूनही नागरिकांवर पिण्यासाठी पाणी विकत घेण्याची वेळ आली आहे. तसेच या घाण पाण्यामुळे पाण्याचा टाक्या साफ करण्याचा नाहक आर्थिक भुर्दंड सोसावा लागत आहे.



# मराठी माणूस इतिहास विसरतोय

मराठी कलाकरांनी एकमेकांना मान द्यायलाच हवा

पुणे।

न्यूज एक्सप्रेस मराठी।

१०० व्या अखिल भारतीय नाट्यसंमेलनात मनसे अध्यक्ष राज ठाकरे यांची मुलाखत घेण्यात आली. यावेळी राज ठाकरे यांनी त्यांच्या नाटकाविषयीच्या प्रेमाबद्दल भाष्य केलं. नाटक पाहिलेला माणूस हा महाराष्ट्रात नाही असं होणारच नाही, असं राज ठाकरे यांनी म्हटलं. जसं आमच्या भाषणाला रिटेक नाही, तसं नाटकाला ही रिटेक नसतो. खरं तर हल्ली सकाळी सकाळी बातमी पाहिली की म्हणावं वाटतं की थोडं रिटेक घ्या, असं म्हणत राज ठाकरे यांनी खोचक टोला लगावला. या मुलाखतीदरम्यान राज ठाकरे यांनी मराठी कलाकरांचे कान टोचलेत. मराठी कलाकरांनी व्यासपीठावर, चारचौघात एकमेकांना मान द्यायलाच हवा असं राज ठाकरे यांनी म्हटलं. पुण्यात १०० व्या अखिल भारतीय नाट्यसंमेलनाचे आयोजन



करण्यात आले आहे. या नाट्यसंमेलनादरम्यान दीपक करंजीकर यांनी मनसे अध्यक्ष राज ठाकरे यांची मुलाखत घेतली. या मुलाखतीदरम्यान राज ठाकरे यांनी त्यांच्या नाटकाच्या प्रेमाविषयी भाष्य केलं. तसेच त्यांनी मराठी कलाकरांना देखील सल्ले दिले. खरं तर मला हुरहूर होती, की दुपारच्या जेवणानंतर मंचासमोर कोणी असेल का? की फक्त प्रश्न-उत्तरं होतील असं वाटलं होतं. पण तुम्ही उपस्थित आहात, त्याबद्दल आभार. आता विषय काय आहे, “नाटक आणि मी” त्यापेक्षा “मी आणि माझी नाटकं” असा

विषय असता तर तो विषय खूप रंगला असता, मात्र आयोजकांना त्यात रसचं नाही. आता नाटक म्हणून माझी मुलाखत घ्यावी इतकं माझ्यात काही नाही, फक्त नाटक एवढंच माझ्यात आहे, असं राज ठाकरे यांनी म्हटलं. आपला मराठी माणूस हा महाराष्ट्राचा इतिहास विसरला आहे. खरं तर आपण राज्यकर्ते होतो आपण, देशाचा पंतप्रधान मराठा साम्राज्याने बसवला. आपण सगळे जातीपातीत भांडत बसलोय. आता ही जात पात फक्त राजकारणात नाही तर नाटकात, शाळेत ठिकठिकाणी आलेली

आहे. हे दुर्दैव आहे. मराठी कलाकरांनी एकमेकांना मान द्यायलाच हवा. पहिली आणि शेवटची गोष्ट तुम्ही कलाकरांनी एकमेकांना मान दिला नाही अन नको त्या नावाने एकमेकांना हाका देत बसलात तर मराठी चित्रपटसृष्टीतून एक ही स्टार निर्माण होणार नाही. इतर राज्यातील कलाकारांकडे बघा. रजनीकांत आणि इलाहीराजा रात्री एकत्र बसून दारू बसत असतील, मात्र मंचावर आले की ते एकमेकांना सर म्हणून आदर देतात. मराठी कलावंतांनी याचं अनुकरण करायला हवं. मानसन्मान द्या. तुम्ही जर

नाक्यावर उभं राहिला तर तुम्हाला कोणी पैसे देऊन पाहायला येणार नाही. आज अशोक सराफ हे चौकात उभे राहिल्याचे दिसले नाहीत, म्हणून मी पैसे मोजूनचं त्यांना पाहायला जाईन. आता इथं प्रशांत दामले अध्यक्ष आहेत. आता मी चार भिंतीत त्यांना काहीही म्हणेन, मात्र इथं मी त्यांना सर म्हणेन. आता अशोक सराफांना हे काय म्हणतात मामा, अरे तुझा काय सख्खा मामा आहे का? अरे सर म्हणा ना? आता शरद पवार इथं आले तर मी त्यांना वाकून नमस्कार करेन, कारण ते वरिष्ठ नेते आहेत. माझ्या भाषणात मी त्यांच्यावर बोलेन मात्र समोर आल्यावर त्यांचा त्यांना मानसन्मान देईनच. त्यामुळं मराठा कलावंतांनी ही गोष्ट पाळायला हवी, असं म्हणत राज ठाकरे यांनी मराठी कलावंतांचे कान टोचलेत. मला निवडणूक लढायला लाज वाटते.

कारण गेली ७० वर्षे काय तर माझे आजोबा, काका जे बोलले आज मी ही तेच बोलतोय. अरे तेच ते विषय, मग आपण पुढं कधी जाणार? नाटक, कलाकार, साहित्यिक हे नसते तर कधीच अराजकता आली असती. कारण लोक तुमच्यात गुंतून पडला त्यामुळं दुसरीकडे दुर्लक्ष झालं. तुम्ही जर रात्रीच्या मालिका बंद केल्या तर सासू सुनांमध्ये खरी भांडणं होतील. म्हणून तुमचे आभार, असं राज ठाकरे यांनी म्हटलं. मी लतादीदींना जेव्हापासून भेटलो तेव्हापासून त्यांनी माझ्यावर मुलासारखं प्रेम केलं. लताताईंनी माझ्याशी संवाद साधताना ते प्रेम दिलं. पहिला फोन आला तेव्हा मी त्यांना म्हटलं तुम्ही का फोन केला, मग मीच जाऊन भेटलो. त्यांचे आणि माझे संबंध खूप घनिष्ठ होते. सध्या मी त्यांच्यावरील पुस्तकाचं काम करतोय.

## मोहोळ खून प्रकरणातील आरोपींना कोर्टात आले रडू

पुणे।

न्यूज एक्सप्रेस मराठी।

पुण्यातील कुख्यात गॅंगस्टर शरद मोहोळच्या हत्या प्रकरणात पुणे पोलिसांनी अटक केलेल्या आरोपींमध्ये दोन वकिलांचा सुद्धा समावेश आहे. पोलिसांनी या दोन्ही वकिलांना अटक केल्यावर न्यायालयात हजर केले होते. न्यायालयात आपली बाजू मांडतांना यातील एक वकिलाला अक्षरशः रडू कोसळले. तसेच आम्ही काहीही केले नाही, असेही हे वकीला यावेळी म्हणाले. शरद मोहोळ खून प्रकरणात ६

आपली बाजू मांडतांना यातील वकिलाला अक्षरशः रडू कोसळले

तरुणांसह २ वकिलांना पोलिसांनी अटक केली आहे. तसेच, या सर्व आरोपींना पोलिसांनी शनिवारी न्यायालयात हजर केले होते. यातील दोन्ही वकिलांना न्यायालयाने तीन दिवसांची पोलिस कोठडी सुनावली आहे. अॅड रवींद्र पवार आणि अॅड संजय उड्डाण असे या वकिलांचे नाव आहे. मात्र, यावेळी न्यायालयासमोरच यातील एका वकिलाला रडू आल्याचे पाहायला मिळाले. न्यायालयात



आपली भूमिका मांडतांना वकील म्हणाले की, “आम्हाला आरोपींचा फोन आला की, त्यांनी खून केला असून, त्यांना सरॅंडर व्हायचे आहे. आम्हीही त्यांना तोच सल्ला देत, त्याची माहिती पोलिसांना

फोनद्वारे कळविली” असे या वकिलांनी न्यायालयात सांगितले. आरोपींना पकडण्यासाठी आलेल्या गुन्हे शाखेच्या पोलिसांनाही आम्ही तेच सांगितले. पण पोलिसांनी आमचे ऐकले नाही” अशा

शब्दात पोलिसांनी ताब्यात घेतलेल्या एका वकिलाने आपली बाजू मांडली. तर, आम्ही १५ वर्ष वकीली व्यावसायात आहोत, आम्ही काहीही केले नाही, असे सांगताना दुसऱ्या वकिलास न्यायालयातच अशू अनावर झाले. शरद मोहोळ हत्याकांडातील आरोपींची ओळख पटली असून, एखाद्या चित्रपटातील कथेप्रमाणे नियोजन पद्धतीने ही हत्या करण्यात आली आहे. शरद मोहोळची हत्या करणारे मारेकरी

त्याचे साथीदार म्हणून गेल्या काही दिवसांपासून त्याच्या टोळीत काम करत होते. यातील साहील पोळेकर हा तर हत्येच्या आधी काहीवेळ शरद मोहोळच्या घरी त्याच्या लग्नाचा वाढदिवस साजरा करण्यात देखील सहभागी होता. वरवर शरद मोहोळचे साथीदार असल्याचे दाखवणारे हे मारेकरी शरद मोहोळच्या गटात त्याला संपवण्यासाठीच सहभागी झाले होते अशी चर्चा आहे.



# उद्योगनगरीत नाट्यरसिकांची मांदियाळी

## शंभराव्या नाट्यसंमेलनास प्रारंभ

पुणे ।

न्यूज एक्सप्रेस मराठी।

ढोल, ताशा, लेझीम, गुलाबी फेटे, रांगोळ्यांच्या पायघड्या अन् सर्व कलाकारांच्या उपस्थित १०० व्या अखिल भारतीय मराठी नाट्य संमेलनाची नाट्य दिंडी काढण्यात आली. चिंचवडमधील श्री मोरया गोसावी मंदिरापासून या नाट्य दिंडीला सुरुवात झाली. या वेळी सिनेनाट्य कलावंत आणि लोककलावंतांच्या सहभागामुळे सर्व परिसर कलाकारमय झाला होता. नाट्यदिंडी निघण्यापूर्वी शालेय विद्यार्थ्यांनी केलेली पारंपरिक वेशभूषा ढोल - ताशांचा गजर यांनी परिसर दुमदुमून गेला होता. नाट्य कलावंतांसोबत पारंपरिक लोककला असलेल्या वासुदेव, पिंगळा, पोतराज, गोंधळी, दशावतार या



लोककलाकारांच्या लोककलेने ही नाट्य दिंडी सजली होती. ही नाट्य दिंडी पाहण्यासाठी पिंपरी -चिंचवड करानी रस्त्याच्या दुतर्फा गर्दी केली. या वेळी नागरिकांना कलाकारांसोबत सेल्फी काढण्याचा मोह आवरला नाही. मोरया गोसावी मंदिरापासून या नाट्य

दिंडीला सुरुवात झाली. गांधी पेठ, तानाजीनगरमार्गे ही दिंडी श्री मोरया गोसावी क्रीडा संकुलापर्यंत काढण्यात आली. नाट्य दिंडीचे स्वागत लोकांनी उत्साहात केले. नाट्य दिंडीच्या सुरुवातीला अखिल भारतीय नाट्य परिषदेचे अध्यक्ष प्रशांत दामले, नाट्य संमेलनाचे

आयोजक भाऊसाहेब भोईर, अखिल भारतीय नाट्य परिषद शाखा पिंपरी-चिंचवडचे उपाध्यक्ष कृष्णकांत गोयल, कार्याध्यक्ष राजेशकुमार साकला, ९९ व्या अखिल भारतीय मराठी नाट्य संमेलनाचे अध्यक्ष प्रेमानंद गज्वी, १०० व्या अखिल भारतीय

मराठी नाट्य संमेलनाचे अध्यक्ष जब्बार पटेल आणि असंख्य नाट्य कलावंत सहभागी झाले होते. अभिनेत्री कविता लाड, तेजशी प्रधान, सुरेखा कुडची, प्रतीक्षा लोणकर, निर्मिती सावंत, अमृता सुभाष, प्रिया बेर्डे, वर्षा उसगावकर, स्पृहा जोशी, कांचन अधिकारी, शुभांगी

गोखले, सुकन्या मोने, सविता मालपेकर तसेच अभिनेता सुशांत शेलार, भारत जाधव, सिद्धार्थ जाधव, चेतन दळवी, संजय मोने, वैभव मांगले, उमेश कामत, संजय खापरे, सुयश टिळक, पुष्कर शोत्री, संदीप पाठक यांसह कलावंत सहभागी झाले होते.

# मांडकी डोहातून मिळणार जेजुरीला पाणी

पुणे ।

न्यूज एक्सप्रेस मराठी।

खंडोबा देवाच्या जेजुरी नगरीला पिण्याचे पाणीपुरवठा करण्यासाठी नाझरे धरणातील पाणीसाठा संपुष्टात आल्याने जेजुरी शहराला भीषण पाणीटंचाईला सामोरे जावे लागत होते. जेजुरी शहराला पर्यायी पाणीपुरवठा योजना असणार्या मांडकी डोहातील पाणी जलशुद्धीकरण केंद्रात आल्याने जेजुरीचा पाणी प्रश्न आता मिटणार आहे. मांडकी डोहातील आलेल्या पाण्याचे जेजुरीच्या जलशुद्धीकरण केंद्रावर काँग्रेसच्या पदाधिकाऱ्यांनी पूजन केले. तीर्थक्षेत्र जेजुरी

## नाझरे धरण क्षेत्रात केवळ ३३३ मिलीमीटर पाण्याची नोंद

नगरीला १९७४ पासून नाझरे धरणातून पिण्यासाठी पाणी पुरवठा होत होते. सन २००० मध्ये भीषण दुष्काळी परिस्थितीत महाराष्ट्र शासनाने तातडीची मांडकी डोहावरील पाणी पुरवठा योजना सुरु केल्याने त्यावेळी पाणी प्रश्न मिटला होता. यावर्षी नाझरे धरण क्षेत्रात केवळ ३३३ मिलीमीटर पाण्याची नोंद झाली. त्यामुळे धरणात पाणीसाठा होवू शकला नाही. परिणामी गेली सहा महिन्यांपासून पिण्याच्या पाण्याचे संकट उभे राहिले होते. जेजुरी शहराला

पर्यायी असणार्या मांडकी डोहातील योजना गेली तीन ते चार वर्षांपासून बंद होती. जलवाहिन्या फुटल्या होत्या, वीज बिलाची थकबाकी मोठी होती. जेजुरी शहराला आठवड्यातून केवळ दोन वेळा पाणीपुरवठा होत असल्याने पाणी टंचाईचे मोठे संकट उभे राहिले होते. आमदार संजय जगताप, माजी नगरध्यक्ष विना सोनवणे यांच्यासह माजी नगरसेवक यांनी मांडकी डोहातून पाणी मिळावे यासाठी शासनाकडे पाठपुरावा केला. आ. जगताप यांच्या प्रयत्नातून

थकीत वीजबिलाचा प्रश्न मार्गी लागून सुमारे ४० लाखांचा पहिला वीज बिलाचा हप्ता भरण्यात आला. मांडकी डोहावर विजेसाठी नवीन डीपी बसविण्यात आला. राष्ट्रीय महामार्ग प्राधिकरण व जेजुरी नगरपालिकेच्या माध्यमातून जलवाहिन्याची दुरुस्ती मागील दोन महिन्यात करण्यात आली. शनिवारी (दि. ६) मांडकी डोहातून जेजुरीच्या जलशुद्धीकरण केंद्रात पाणी येण्याची प्रक्रिया पूर्ण झाली. यासाठी जेजुरी पालिकेचे मुख्याधिकारी चारुदत्त इंगुले, पाणी पुरवठा

विभागाचे राजेंद्र दोडके, दशरथ कुरुडकर, प्रशांत कुदळे आदींनी सहकार्य केल्याचे काँग्रेसकडून सांगण्यात आले. शनिवारी मांडकी डोहा योजनेतून पाणी आल्याने जेजुरी नगरपालिकेचे माजी गटनेते सचिन सोनवणे, माजी नगरसेवक महेश दरेकर, रुक्मिणी जगताप, हेमंत सोनवणे, सुशील राऊत, देवसंस्थानचे माजी विश्वस्त पंकज निकुडे, जेजुरी शहर युवक काँग्रेसचे अध्यक्ष ईश्वर दरेकर, संतोष तोडकर यांच्या हस्ते यावेळी जलपूजन करण्यात आले. गेली

दोन वर्षे जेजुरी पालिकेत प्रशासक असून सत्ता नसताना देखील जेजुरीकर नागरिक व भाविकांची तहान भागविण्यासाठी काँग्रेस पदाधिकारी यांनी सतत ही योजना सुरु करण्यासाठी पुढाकार घेतला. आमदार संजय जगताप यांच्या प्रयत्नांतून मांडकी डोहावरील पाणी योजना सुरु झाली असून जेजुरी शहराला आता चार दिवसांपेवजी सोमवारपासून दोन दिवसांनी पिण्याचे पाणी मिळणार आहे, असे सचिन सोनवणे यांनी सांगितले.